



## धूम्रपान-मुक्त ओन्टेरियो का कानून (Smoke-Free Ontario Act) 2005 कानून का क्या असर होगा : होटलों, मोटलों और इन्स पर

### बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

### होटल, मोटल, इन

धूम्रपान कक्ष के रूप में तय गेस्ट रूमों को छोड़कर होटल, मोटल और इन में हर जगह पर धूम्रपान की मनाही है।

### धूम्रपान के लिए तय गेस्ट रूम

- मेहमान अपने कमरे में केवल तभी धूम्रपान कर सकते हैं जबकि मैनेजमेंट ने कमरे को धूम्रपान वाले गेस्ट रूम के तौर पर तय किया हो।
- तय किये गये गेस्ट रूम को ऐसा होना चाहिए जो कि फर्श से लेकर छत की दीवारों, सीलिंग और ऐसे दरवाजों से पूरी तरह से बंद हो, जो कि उसे ऐसी किसी भी जगह से अलग करता हो जिसमें धूम्रपान की मनाही है।
- मेहमानों के लिए तय कमरों में केवल पंजीकृत मेहमान और उनके आमंत्रित मेहमान ही धूम्रपान कर सकते हैं।

### मालिकों और नियोक्ताओं की जिम्मेदारियां

धूम्रपान की सुविधा वाले गेस्ट रूम मुहैया कराते समय मालिक या नियोक्ता को नियम-कानून का पूरी तरह से पालन करना चाहिए। होटल, मोटल या इन के दूसरे सभी भागों में मालिक या नियोक्ता को अवश्य ही :

- सुनिश्चित करना चाहिए कि कर्मचारियों और मेहमानों को धूम्रपान पर रोक की जानकारी है।
- ऐशट्रे या उसका काम देने वाली किसी अन्य वस्तु को हटा लेना चाहिए।
- सुनिश्चित करना चाहिए कि जनता और कर्मचारी उनके प्रतिष्ठान में धूम्रपान न करें।
- सुनिश्चित करना चाहिए कि रोक का पालन न करने वाला व्यक्ति प्रतिष्ठान में न रहे।
- सभी प्रवेश द्वारों, निकासों, जन सुविधाओं और अन्य उपयुक्त स्थानों पर **No Smoking** के साइन लगाने चाहिए ताकि यह सुनिश्चित किया जा सके कि धूम्रपान पर रोक की जानकारी सभी को है। आवश्यक साइनबोर्ड प्राप्त करने के बारे में जानकारी के लिए कृपया अपनी स्थानीय सार्वजनिक स्वास्थ्य इकाई से संपर्क करें।

### लागू करना

स्थानीय सार्वजनिक स्वास्थ्य इकाई (Local public health units) कानून को लागू करवाने के लिए होटलों, मोटलों और इन्स से संबंधित शिकायतों की जांच और निरीक्षण करेंगी।

## जुर्माने

इस कानून की इस धारा के उल्लंघन के लिए कोई अधिकतम जुर्माना निश्चित नहीं किया गया है, जिसका अर्थ है कि जुर्माने की रकम जज के ऊपर पर छोड़ दी जाएगी। किसी व्यक्ति पर अधिकतम \$5,000 जुर्माना लगाया जा सकता है।

यह तथ्य पत्र सिर्फ तत्काल संदर्भ के लिए है। अधिक सूचना के लिए, कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOLine** 1-866-396-1760
- **TTY** 1-800-387-5559

काम के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान-मुक्त ओन्टेरियो कानून (Smoke-Free Ontario Act) के बारे में अधिक सूचना के लिए, कृपया ओन्टेरियो स्वास्थ्य मंत्रालय (Ontario Ministry of Health Promotion) की वेबसाइट:

[http://www.mhp.gov.on.ca/english/health/smoke\\_free/legislation.asp](http://www.mhp.gov.on.ca/english/health/smoke_free/legislation.asp) देखें।

मई 2006